



**MAKHANLAL CHATURVEDI NATIONAL UNIVERSITY
OF JOURNALISM AND COMMUNICATION**


// UNIVERSITY LIBRARY //

-: NEWS CLIPPING SERVICE -:

DATE:13 JAN.2026

एमसीयू में स्वामी विवेकानंद के 45 फीट ऊंचे चित्र का अनावरण

माखनलाल चतुर्वेदी राष्ट्रीय पत्रकारिता एवं संचार विश्वविद्यालय (एमसीयू) में स्वामी विवेकानंद के 45 फीट ऊंचे चित्र का अनावरण रामकृष्ण परमहंस मिशन के स्वामी नित्यपूर्णानंद महाराज ने किया। इस अवसर पर वरिष्ठ पत्रकार महेश श्रीवास्तव, पद्मश्री विजयदत्त श्रीधर, एमपीपीएससी के पूर्व अध्यक्ष अशोक पांडे एवं एमसीयू के कुलगुरु विजय मनोहर तिवारी ने विचार व्यक्त किए।



NEWS CLIPPING SERVICE FROM 'MCNUJC LIBRARY
'PEOPALS SAMACHAR '13 JANUARY.2026

एमसीयू में स्वामी विवेकानंद के 45 फीट चित्र का किया अनावरण



नईदुनिया प्रतिनिधि, मोफत: माखनलाल चतुर्वेदी राष्ट्रीय पत्रकारिता एवं संचार विश्वविद्यालय (एमसीयू) में आज स्वामी विवेकानंद जी के 45 फीट ऊँचे चित्र का अनावरण किया गया।

इस अवसर पर रामकृष्ण परमहंस मिशन के स्वामी नित्यपूर्णानंद महाराज ने कहा कि स्वामी विवेकानंद जी के जीवन का अध्ययन करने से आत्मविश्वास और प्रयास की शक्ति मिलती है। उन्होंने युवाओं को आलस्य छोड़कर समाज और देश के लिए सक्रिय रहने की प्रेरणा दी।

विशिष्ट अतिथि वरिष्ठ पत्रकार महेश श्रीवास्तव ने कहा कि गहन अध्ययन से विचार करने की शक्ति

मिलती है और पत्रकारिता केवल नौकरी नहीं बल्कि समाज परिवर्तन का माध्यम है। इस अवसर पर पद्मश्री विजयदत्त श्रीधर ने स्वामी विवेकानंद जी के संस्कृति प्रसार में योगदान को सराहा। पूर्व मध्यप्रदेश लोकसेवा आयोग अध्यक्ष अशोक पांडे ने वैदिक संस्कृति के एकात्म दृष्टिकोण पर प्रकाश डाला।

दत्तोपंत ठेंगड़ी शोध संस्थान के निदेशक डॉ. मुकेश मिश्रा ने कहा कि चित्र से युवाओं का मार्गदर्शन होगा और उनके आदर्श वाक्य उन्हें आगे बढ़ने के लिए प्रेरित करेंगे। कुलगुरु विजय मनोहर तिवारी ने कहा कि विश्वविद्यालय परिसर में आगे और भी संस्कृति और प्रकृति से जुड़े सृजनकारी कार्य किए जाएंगे।

**NEWS CLIPPING SERVICE FROM
'MCNUJC LIBRARY
'DANIK NAIDUNIYA '13
JANUARY.2026**

गहन अध्ययन से मिलती है विचार करने की शक्ति : महेश स्वामी विवेकानंद के जीवन का अध्ययन करने से मिलता है आत्मविश्वास : स्वामी नित्यपूर्णानंद

भोपाल। हम सभी के लिए आवश्यक है कि हम स्वामी विवेकानंद के जीवन का अध्ययन करें। उन्होंने युवाओं के लिए जो संदेश दिए हैं वे देश को एक नई दिशा देते हैं। युवाओं को निरंतर अपने देश और समाज के लिए प्रयत्नशील रहना चाहिए। यह विचार माखनलाल चतुर्वेदी राष्ट्रीय पत्रकारिता एवं संचार विश्वविद्यालय में स्वामी विवेकानंद के 45 फीट ऊंचे चित्र के अनावरण के अवसर पर आज रामकृष्ण परमहंस मिशन के स्वामी नित्यपूर्णानंद महाराज ने व्यक्त किए। उन्होंने कहा कि जो कोई भी आलस्य करता है ईश्वर भी उसकी सहायता नहीं करते। उन्होंने स्वामी विवेकानंद जी के जीवन के कई प्रसंगों पर भी प्रकाश डाला।